

پنجاب اسمبلی نے دو حکومتی و قانونی مسودے منظور کر لیے

اسلام آباد، ۴ فروری ۲۰۱۶: پنجاب صوبائی اسمبلی کے انیسویں اجلاس کی پانچویں نشست میں دو حکومتی و قانونی مسودوں کی منظوری دی گئی جبکہ اپوزیشن نے جلد بازی میں کی گئی اس قانون سازی کے خلاف احتجاج کیا۔

ایوان کی کارروائی کے خاص نکات

- نشست کا دورانیہ دو گھنٹے سینتالیس منٹ رہا۔
- نشست کا آغاز طے شدہ وقت دس بجے کی بجائے گیارہ بج کر آٹھ منٹ پر ہوا۔
- سپیکر نے تمام وقت صدارت کے فرائض سرانجام دیے جبکہ ڈپٹی سپیکر بھی اجلاس میں موجود رہے۔
- قائد ایوان (وزیر اعلیٰ) اور قائد حزب اختلاف اجلاس میں شریک نہ ہوئے۔
- نشست کے آغاز پر ایوان میں موجود اراکین کی تعداد چھبیس (سات فیصد) جبکہ اختتام پر ایک سو چھتیس (چھتیس فیصد) پائی گئی۔
- جماعت اسلامی اور پیپلز پارٹی کے پارلیمانی قائدین نے اجلاس میں شرکت کی۔
- چھ اقلیتی رکن بھی شریک ہوئے۔

کارکردگی

- ایوان نے لوکل گورنمنٹ (پہلی ترمیم) بل، ۲۰۱۶ اور لوکل گورنمنٹ (دوسری ترمیم) بل، ۲۰۱۶ کی منظوری دی۔ ایوان نے ان بلوں کی منظوری سے قبل قاعدہ نمبر ۹۵ (۳) کو معطل کرنے کی تحریک بھی منظور کی۔ اس قاعدے کے تحت قانونی مسودوں کی نقول اراکین کو فراہم کرنے اور ان مسودوں پر ایوان میں غور کیے جانے کے درمیان تین ایام کا وقفہ ضروری ہے۔

نسندگی و جو ابد ہی

- حکومت نے ایجنڈے میں شامل چودہ نشاندہ سوالات میں سے دس کے زبانی جوابات ایوان میں دیے جبکہ ایک سوال وقفہ سوالات کے خاتمے کے باعث نیز تین سوالات متعلقہ اراکین کی غیر حاضری کے باعث زیر غور نہ آسکے۔ اراکین نے تیس ضمنی سوالات بھی دریافت کئے۔
- پاکستان مسلم لیگ کے ایک رکن کی جانب سے پیش کردہ دو تحریک التوا کے جوابات بھی دیے گئے۔
- حکومتی وزیر کی درخواست پر ایوان نے تین توجہ دلاؤ نوٹسوں پر غور مؤخر کر دیا۔

نظم و ضبط

- اراکین نے دس نکات ہائے اعتراض کے ذریعے پندرہ منٹ تک مختلف موضوعات پر اظہارِ خیال کیا۔
- ایوان نے پاکستان مسلم لیگ کے ایک رکن کی جانب سے جمع کرائی گئی تحریک استحقاق متعلقہ کمیٹی کو بھجوا دی۔

- حزب اختلاف کی تمام جماعتوں نے حکومت کی جانب سے شراب کی خرید و فروخت پر پابندی کے لیے قانون سازی کی یقین دہانی نہ کرائے جانے پر چار منٹ کے لیے ایوان کی کارروائی کارسھی مقاطعہ کیا۔
- پوری حزب اختلاف نے ایک بج کر پچیس منٹ پر حکومتی قانونی مسودوں کی جلد بازی میں منظوری لیے جانے کے خلاف احتجاجاً ایوان سے واک آؤٹ کیا۔

شفافیت

- ایجنڈے کی نقول تمام اراکین، مشاہدہ کاروں اور دیگر کیلئے دستیاب تھیں۔
- اراکین کی حاضری کی تفصیل مشاہدہ کاروں اور ذرائع کیلئے دستیاب بنائی گئی۔

(یہ فیک شیٹ منری اینڈ فیئر الیکشن نیٹ ورک کی شریک کار تنظیم پتن کی جانب سے پنجاب اسمبلی کی کارروائی کے براہ راست مشاہدے پر مبنی ہے۔ ادارہ ممکنہ عملی یا کوتاہی پر پیشگی معذرت خواہ ہے۔)